

ಶ್ರೀ ಆರ್. ಎಲ್. ಜಾಲಪ್ಪ — ಮಾನ್ಯ ಅಧ್ಯಕ್ಷರೇ, ಪುತ್ತೂರು ಉಪ ಮಾರುಕಟ್ಟೆ ಕಟ್ಟಡದ ಕೆಲಸ ಮುಗಿದ ಮೇಲೆ ವ್ಯಾಪಾರವನ್ನು ಅಲ್ಲಿಯೇ ಮಾಡತಕ್ಕದ್ದು ನ್ಯಾಯವಾಗಿದೆ. ಈಗ ಇರತಕ್ಕಂಥ ರಸ್ತೆಯು ಸದಸ್ಯರು ಹೇಳಿರುವ ಹಾಗೆ ದೂರವಾಗಿರುವುದು ನಿಜ. ಇದಕ್ಕಿಂತ ಹತ್ತಿರವಾದ ಮಾರ್ಗ ನಿರ್ಮಾಣದ ಬಗ್ಗೆ ಕಾರ್ಯಕ್ರಮ ತೆಗೆದುಕೊಂಡಿದ್ದು, ಭೂ ಸ್ವಾಧೀನ ಪ್ರಕರಣ ನಡೆಯುತ್ತಿದೆ. ಕೆಲವು ಭೂ ಮಾಲೀಕರು ಜಮೀನನ್ನು ಬಿಟ್ಟುಕೊಡಲು ಒಪ್ಪಿಲ್ಲವಾದ್ದರಿಂದ ಈ ಸಮೀಪದ ರಸ್ತೆಯ ಕೆಲಸ ನಿಂತಿದೆ. ಇವರ ಮನವೊಲಿಸಿ ಈ ಭೂಮಿಯನ್ನು ಸ್ವಾಧೀನಕ್ಕೆ ತೆಗೆದುಕೊಂಡು ಸಮೀಪ ಮಾರ್ಗದ ವ್ಯವಸ್ಥೆ ಮಾಡಲು ಕ್ರಮ ತೆಗೆದುಕೊಳ್ಳುತ್ತೇವೆ. ಅಲ್ಲಿಯವರೆಗೆ ಸ್ವಲ್ಪ ತೊಂದರೆಯಾದರೂ ಯಾವ ಉದ್ದೇಶಕ್ಕಾಗಿ ಉಪ ಮಾರುಕಟ್ಟೆಯನ್ನು ಕಟ್ಟಲಾಗಿ ದೆಯೋ, ಆ ಉದ್ದೇಶ ಸಫಲವಾಗಬೇಕಾದರೆ ಉದ್ಘಾಟನೆಯಾದ ಉಪ ಮಾರುಕಟ್ಟೆಯನ್ನೇ ಉಪಯೋಗಿಸಬೇಕು. ಈ ತೊಂದರೆಯು ಕೇವಲ ತಾತ್ಕಾಲಿಕ.

#### 4. Non Collection of levy Paddy in Kodagu Dist

SRI. D. A. CHINNAPPA.—The Hon'ble Speaker, in Kodagu District Government has not started collecting levy paddy till to day, even though the harvest is almost over. The Tahsildar and Food Assistant have called for a meeting of the mill owners on 23-1-1986 at the chambers of the Tahsildar, Madikeri. In the meeting the concerned officials have directed the mill owners to buy paddy at Mandya, Mysore or Shimoga and put levy paddy there and show receipt for having delivered the levy rice at the collecting point of the district stated above. The places shown are far away from Kodagu District and it is an impossible task for the rice mill owners. Why this kind of order issued by the officials? I urge the Government to issue orders for collecting levy rice at Kodagu District only at the points of collection of levy rice.

ಶ್ರೀ ಡಿ. ಮಂಜುನಾಥ್.—ಸಂಬಂಧಪಟ್ಟ ಮಂತ್ರಿಗಳಿಗೆ ಈ ವಿಷಯವನ್ನು ಹೇಳಿ ಮಾನ್ಯ ಸದಸ್ಯರಿಗೆ ಉತ್ತರವನ್ನು ತರಿಸಿಕೊಡುತ್ತೇನೆ.

ಕಾವಲ್ ಬೈರ ಸಂದ್ರದಲ್ಲಿ ವಾಸವಾಗಿರುವ ಸರಕಾರಿ ನೌಕರರ ಮೇಲೆ ಹಲ್ಲೆ ಮಾಡಿದವರ ಮೇಲೆ ಕ್ರಮ ತೆಗೆದು ಕೊಳ್ಳುವ ಬಗ್ಗೆ

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಮಾನ್ಯ ಅಧ್ಯಕ್ಷರೇ, ಸಂಬಂಧಪಟ್ಟ ಮಂತ್ರಿಗಳು ಸದನದಲ್ಲಿ ಇಲ್ಲದೇ ಇರುವುದರಿಂದ, ಈಗ ನಾನು ಓದುವುದಕ್ಕೆ ಇಚ್ಛಿಸುವುದಿಲ್ಲವೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಶೆಟ್ಟಿಯವರೇ, ನಿಮಗೆ ಖಂಡಿತ ಉತ್ತರ ತರಿಸಿಕೊಡುತ್ತೇನೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಪ್ರತಿ ವರ್ಷವೂ, ನಾನು ಹೀಗೆ ಓದುತ್ತಲೇ ಇದ್ದೇವೆ ಆದರೆ ಮಂತ್ರಿಗಳಿಂದ ಮಾತ್ರ ಉತ್ತರ ಬರುವುದಿಲ್ಲ. ಆದ್ದರಿಂದ ಇದನ್ನು ಸದನದಲ್ಲಿ ಓದುವುದಕ್ಕೆ ನಾನು ಇಚ್ಛಿಸುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ಶೆಟ್ಟಿಯವರೇ, ಓದಿ ಹೇಳಿ. ನೀವು ನಿರಾಶಾವಾದಿಗಳಾಗಬಾರದು

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಮಾನ್ಯ ಅಧ್ಯಕ್ಷರೇ, ತಮ್ಮ ಕೇಳಿಕೆ ಪ್ರಕಾರ ಮತ್ತು ನಿಮಗೆ ಗೊರವೆ ಕೊಟ್ಟು ಈ ಸಂದರ್ಭದಲ್ಲಿ ನಾನು ಓದುತ್ತೇನೆ.

ಬೆಂಗಳೂರು ನಗರದ ದೇವರ ಜೀವನಹಳ್ಳಿ ಪೊಲೀಸ್ ಠಾಣೆಯು ವ್ಯಾಪ್ತಿಯಲ್ಲಿ ಬರುವ ಕಾವಲ್ ಬೈರಸಂದ್ರದಲ್ಲಿ ಪಾಪಯ್ಯ ಕಾಂಪೌಂಡಿನಲ್ಲಿ ವಾಸಮಾಡುತ್ತಿರುವ ಹಾಗೂ ಪಿ. ಅಂಡ್ ಟಿ. ಯಲ್ಲಿ ಕೆಲಸ